



دفتر مجلس انصار اللہ بھارت

Office Of The Majlis Ansarullah Bharat

Mohallah Ahmadiyya Qadian-143516, Distt.Gurdaspur (Punjab) INDIA

Mob.9682536974, E-Mail :ansarullah@qadian.in

محلہ احمدیہ قادیان ۱۴۳۵۱۶ ضلع: کورڈسپور (ینجاپ)

‘ایک ہیر اتحاجو ہم سے جدا ہو گیا ہے،’

عزیزم سید طالع احمد شہید کے درخشنده اوصاف کا تذکرہ

خلاصہ خطبہ جمعہ سیدنا امیر المؤمنین حضرت مرازا صرور احمد خلیفہ مسیح الخاتم ایہ اللہ تعالیٰ بنصرہ العزیز فرمودہ ۰۳ ستمبر ۲۰۲۱ء بمقام مسجد مبارک، اسلام آباد، ٹلگراؤ (یونکے)

أَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَاعُوذُ بِاللَّهِ مِنَ الشَّيْطَنِ الرَّجِيمِ۔

بِسْمِ اللَّهِ الرَّحْمَنِ الرَّحِيمِ۔ الْحَمْدُ لِلَّهِ رَبِّ الْعَالَمِينَ۔ الرَّحْمَنُ الرَّحِيمُ۔ مَلِكُ يَوْمِ الدِّينِ۔ إِيَّاكَ نَعْبُدُ وَإِيَّاكَ

نَسْتَعِينُ إِاهْمَنَا الصِّرَاطَ الْمُسْتَقِيمَ۔ صَرَاطُ الَّذِينَ أَنْعَمْتَ عَلَيْهِمْ بَغْيَرِ الْمَغْصُوبِ عَلَيْهِمْ وَلَا الضَّالِّينَ۔

تشہد، تعوز اور سورۃ فاتحہ کی تلاوت کے بعد حضور انور ایہ اللہ تعالیٰ بنصرہ العزیز نے فرمایا:

گذشتہ دنوں ہمارے ایک بہت ہی پیارے بچے اور واقفِ زندگی عزیزم سید طالع احمد ابن سید ہاشم اکبر کی گھانا میں شہادت ہوئی۔ انا اللہ وانا الیہ راجعون۔ 23 اور 24 اگست کی درمیانی شب ایم ٹی اے کی تین رکنی ٹیم غانا کے نادرلن ریجن میں ریکارڈنگ کر کے کماں آرہی تھی کہ راستے میں سواسات بجے کے قریب ڈاکوؤں کی فائرنگ سے عزیزم سید طالع احمد اور عمر فاروق صاحب زخمی ہو گئے۔

سید طالع احمد محترمہ امۃ اللطیف بیگم صاحبہ اور سید میر محمد احمد صاحب کے نواسے، حضرت مرازا بشیر احمد صاحب کے پڑنواسے اور حضرت ڈاکٹر میر محمد اسمعیل صاحب کے پڑپوتے تھے۔ حضرت میر محمد اسمعیل صاحب حضرت امام جان کے چھوٹے بھائی تھے اس لحاظ سے ان کا سلسلہ حضرت امام جان سے ملتا ہے اور پھر حضرت مرازا بشیر احمد صاحب کی وجہ سے حضرت مسیح موعود سے رشتہ قائم ہوتا ہے۔ مرحوم مرزا غلام قادر شہید کے داماد بھی تھے۔ خدا تعالیٰ کے فضل سے موصی اور تحریک و قفی نو میں شامل تھے۔

انہوں نے بائیو میڈیا پلک سائنس میں ڈگری حاصل کرنے کے بعد جرنلزم میں ماسٹر ز کیا تھا۔ 2013ء میں زندگی وقف کی اور پھر مختلف دفاتر میں کام کرنے کے بعد 2016ء میں ایم ٹی اے نیوز میں کل وقتی تقریب ہوئی جہاں انہوں نے دستاویزی فلمیں بنائیں اور ہفتہ وار پروگرام This week with Huzur کی توانہوں نے ہی طرح ڈالی تھی۔ اپنی مقامی جماعت اور پھر خدام الاحمدیہ کے تحت بھی خدمات کا موقع ملا۔

عزیزم طالع کو معیار کے مطابق اپنا کام ختم کرنے کا غیر معمولی جوش تھا جس کے لیے وہ کسی خطرے کی پروا نہیں کرتے تھے۔ ان کے شہادت کے واقعے سے بھی یہی ظاہر ہوتا ہے۔ ٹمائل کے زوںل مشنری کے مطابق انہیں رات کو سفر کرنے سے اختیاط کا مشورہ دیا گیا تھا تاہم انہوں نے وقت کی تنگی اور بہت سے کام کی وجہ سے یہی مناسب سمجھا۔ جماعتی املاک اور وقت کی اتنی قدر تھی کہ راستے میں بھی لیپ ٹاپ پر اپنا کام کر رہے تھے کہ Mpaha جنکشن کے قریب ڈاکوؤں نے گاڑی پر فائر نگ کر دی۔ آپ کی کمر پر گولی لگی اور بہت ساخون بے گیا۔ پہلے پولی کلینک میں ان کی میڈیکل ٹریننگ ہوئی اور پھر ٹمائل ٹیچنگ ہسپتال جاتے ہوئے راستے میں واقعہ کے تقریباً ساڑھے چار گھنٹے کے بعد ان کی وفات ہو گئی۔

عمر فاروق صاحب کہتے ہیں کہ طالع کا سر میری ران پہ تھا اور وہ بار بار مجھ سے یہی پوچھتے تھے کہ کیا ہمارے اس واقعے کی حضور انور کو اطلاع ہو گئی ہے۔ خون ضائع ہو جانے اور حد درجہ تکلیف کے باوجود ہسپتال جاتے ہوئے انہوں نے اپنے ساتھیوں کو بتایا کہ فائر نگ کے دوران میں نے لیپ ٹاپ اور دوسرا قیمتی اشیا گاڑی کی پچھلی نشستوں کے نیچے دھکیل دی ہیں، وہاں محفوظ ہیں انہیں نکال لینا۔ اس قدر رخی ہونے کے باوجود انہیں جماعتی اموال اور تاریخ کے محفوظ ہونے کی فکر تھی۔ عمر فاروق صاحب کہتے ہیں کہ راستے میں بار بار مجھے کہتے کہ

Tell Huzur that I love him and tell my family that I love them.

حضور انور نے فرمایا کہ ایک ہیرا تھا جو ہم سے جدا ہو گیا۔ اللہ تعالیٰ جماعت کو خلافت کے وفا شعار اور دین کو مقدم رکھنے والے عطا فرماتا رہے لیکن اس کا نقصان ایسا ہے جس نے ہلا کر رکھ دیا ہے۔ وہ وقف کی روح کو سمجھنے والا اور اپنے عہد کو حقیقی رنگ میں نہ جانے والا پیارا وجود تھا۔ اسے دیکھ کر مجھے حرمت ہوتی اور اب تک ہوتی ہے کہ اس دنیاوی ماحول میں پلنے والے بچے نے اپنے وقف کو سمجھا، اسے نجایا اور پھر اسے انہاتک پہنچا دیا۔ وہ بزرگوں کے واقعات کو پڑھتا تاکہ انہیں زندگی کا حصہ بنائے۔ خلافت سے وفا اور اخلاص کا ایسا ادراک دین کا گہرا علم رکھنے والے بھی نہیں سمجھتے۔ اس نے خلافت سے وفا کی اور ایسی وفا کی کہ اپنے آخری الفاظ میں جبکہ وہ موت و حیات کی حالت میں تھا اسے خلیفہ وقت سے پیار اور وفا کا ہی خیال تھا۔ اپنے بچوں اور اپنی فیملی کا سب کو خیال آتا ہے لیکن ہر دفعہ بار بار اپنے بچوں سے فیملی سے پہلے یا ساتھ خلیفہ وقت سے پیار کے اظہار کا شاید ہی کسی کو خیال آتا ہو۔ شاید دو تین سال پہلے اس نے خلافت سے تعلق اور پیار کے اظہار پر مشتمل ایک نظم لکھی تھی۔ جو اس نے اپنے ایک دوست کو دی اور کہا کہ اپنے پاس رکھ لو اور کسی کو دکھانی نہیں ہے۔ اس نظم کو شروع اس طرح کیا ہے کہ میں خلیفہ وقت سے سب سے زیادہ پیار کرتا ہوں اور ختم یوں کیا ہے کہ خلیفہ وقت سے مجھے جو پیار اور محبت ہے وہ انہیں کبھی پتا نہیں چلے گی۔

حضورِ انور نے فرمایا کہ اے پیارے طالع! تمہارے ان آخری الفاظ سے پہلے بھی مجھے پتا تھا، تمہارے ہر عمل، ہر حرکت و سکون، تمہاری آنکھوں کی چمک اور چہرے کی ایک عجیب قسم کی رونق سے اُس محبت کا اظہار ہوتا تھا۔ مجھے شاید ہی کسی میں اس محبت کا اظہار نظر آتا ہو۔

اسے اپنے کام سے اگر لگاؤ تھا تو اس لیے تاکہ اس کے ذریعے اسلام اور رسول اللہ ﷺ کے دین کا دفاع کر سکے۔ حضرت خلیفۃ المسیح الراجحؒ کی تدبیغ کے وقت میرے دائیں طرف آکر کھڑا ہو گیا۔ میں نہیں جانتا تھا کہ یہ کون کھڑا ہے۔ اس موقع پر اُس تیرہ سالہ لڑکے نے شاید یہ عہد کیا تھا کہ میں نے خلیفہ وقت کا مددگار بننا ہے۔ اس نے تعلیم کامل کی اور سالوں بعد اس عہد کو بھایا اور خوب بھایا اور شہید ہو کر بتا گیا کہ میں خلافت کا حقیقی مددگار ہوں۔

اے پیارے طالع! میں گواہی دیتا ہوں کہ یقیناً تم نے اپنے وقف اور عہد کے اعلیٰ ترین معیاروں کو حاصل کر لیا۔ وہ خلیفہ وقت کے الفاظ پر عمل کی کس طرح کو شش کرتا تھا اس کا اندازہ اس سے ہوتا ہے کہ مر بیان سے بعض میئنگر میں میں نے کہا تھا کہ مر بیان کو ایک گھنٹے کے قریب تہجد پڑھنے کی کوشش کرنی چاہیے۔ عزیز طالع نے اس پر عمل کرنے کی کوشش شروع کر دی۔

وہ خاندان حضرت مسیح موعودؑ کا فرد ہونے کی حیثیت سے افرادِ خاندان کے لیے بھی وفا اور اخلاص کا ایک نمونہ قائم کر گیا ہے۔ وہ واقعی زندگی کے لیے بھی حیرت انگیز نمونہ تھا۔ اس نے مالی تنگی یا الاؤنس تھوڑا ہونے کا کبھی شکوہ نہیں کیا۔ وہ خدا سے یہی دعا کرتا کہ اے اللہ! مجھے تنگی نہ دینا۔ حضورِ انور نے فرمایا کہ میں اس کی وفا کو تو کچھ حد تک جانتا تھا لیکن اس کی نیکی اور تقویٰ کے معیار بہت اوپر پر تھے۔

عامر سفیر صاحب کہتے ہیں کہ میں نے اپنی آنکھوں سے دیکھا ہے کہ طالع بہت ساری صلاحیتوں کے مالک تھے۔ وہ کسی پر اجیکٹ پر صفر سے کام شروع کرتے اور اسے قبل فخر چیز بنادیتے۔ قدوس عارف صاحب صدر خدام الاحمد یہ یو کے کہتے ہیں کہ میرا بچپن سے اس کے ساتھ تعلق تھا۔ اس نے حضرت ملک غلام فرید صاحب کی شارت کمنٹری اور فائیوالیم کمینٹری بڑی تفصیل سے پڑھی ہوئی تھی۔ اہمیہ سطوت صاحبہ کہتی ہیں کہ آنحضرت ﷺ سے اس قدر محبت تھی کہ آپؐ کے ذکر پر بچوں کی طرح روتا تھا۔ بیٹے طلال کو آنحضرت ﷺ کی کہانیاں سناتا تو ہچکیاں لے کر روتا۔ پیٹا کر سچن سکول میں پڑھتا تھا تو سکول لے جاتے ہوئے سورہ اخلاص دہرا جاتا تھا۔ کبھی یہ خیال آتا کہ خلیفہ وقت کو کوئی بات ناپسند گزری ہے تو تہجد میں بلکہ بلکہ کر اللہ تعالیٰ سے معافیاں مانگا کرتا تھا۔ اللہ تعالیٰ پر بڑا غیر معمولی توکل تھا اور خدا تعالیٰ اس کی ضروریات پوری کرتا تھا۔

شہید کے والد لکھتے ہیں کہ الحمد للہ! خدا تعالیٰ نے ہمارے بیٹے کو شہادت کے لیے چُن لیا۔ اس کی روح رسول اللہ ﷺ کی محبت میں چودہ سو سال قبل کے مکے اور مدینے کی گلیوں میں پھرتی تھی اور اس کا جسم پیکرِ عشق تھا۔ شہید مر حوم کی والدہ کہتی ہیں کہ بیٹے کے انتقال کے بعد مجھے اس بات کا زیادہ احساس ہوا ہے کہ اسے آپ سے کس قدر محبت تھی۔ مر حوم کی ہمیشہ ندرت صاحبہ کہتی ہیں کہ طالع کادین کا علم بہت وسیع تھا، احادیث کا گہر امطالعہ تھا۔ عربی زبان اور اس کی گرامر میں گرفت پیدا کرنے کی کوشش کرتا۔ اس نے تمام ذہنی صلاحیتوں کو خدا کا قرب اور جماعت کی خدمت کے لیے استعمال کیا۔ طالع نے شہادت سے متعلق خواب بھی دیکھی تھی کہ اس نے خدام الاحمدیہ کے کپڑے پہنے ہوئے ہیں اور جہنڈا الٹھائے ہوئے جنت میں داخل ہو رہا ہے اور ہر کوئی اسے اس کے سر کے نام سے پکار رہا ہے کہ مرزا غلام قادر آگیا۔ ان کی چھوٹی بہن کہتی ہیں کہ بہترین رول ماؤل تھے۔ دفتر آتے جاتے ہمیشہ حضرت خلیفۃ المسیح الرائعؑ کے درس القرآن سنت رہتے۔ عابد و حید صاحب کہتے ہیں کہ اکثر میں نے دستاویزی فلموں کی تیاری کے دوران اسے الٹھارہ انیس گھنٹے کام کرتے دیکھا ہے۔ مرزا طلحہ احمد صاحب کہتے ہیں کہ طالع کو سکرپٹ رائینگ اور story telling میں مہارت حاصل تھی۔ نسیم باجوہ صاحب کہتے ہیں کہ میں نے بطور مبلغ اسے طفل کے طور پر دیکھا وہ وقت کا پابند، سنجیدہ، ذہین، دینی معلومات کا شوق رکھنے والا، فرمائی، مہمان نواز، ذکر الہی، بڑوں کا احترام اور غور و فکر کرنے والا تھا۔ مربی سلسلہ نو شیر و ان رشید صاحب کہتے ہیں کہ میں نے طالع بھائی کو تین سال کے عرصے میں باقاعدگی سے جمعرات کاروڑہ رکھتے دیکھا ہے۔

حضور انور نے فرمایا کہ طالع شہید نے آنحضرت ﷺ اور حضرت مسیح موعودؑ کی جسمانی اور روحانی آل ہونے کا حق ادا کر دیا۔ وہ آنحضرت ﷺ کی آل میں سے تھا اور اللہ تعالیٰ نے اسے محرم کے مہینے میں قربانی کے لیے چُنا۔ امید ہے اللہ تعالیٰ نے اسے آنحضرت ﷺ کے قدموں میں جگہ دی ہوگی۔ کسی نے خواب بھی دیکھا ہے کہ آنحضرت ﷺ ایک جگہ کھڑے ہیں اور طالع دوڑتا ہوا جا کر آپؐ سے چھٹ جاتا ہے؛ آنحضرت ﷺ بھی اسے چمنا کر کہتے ہیں کہ آؤ میرے بیٹے خوش آمدید۔

حضور انور نے نمازِ جنازہ حاضر ادا کیے جانے کا ارشاد فرماتے ہوئے دعا کی کہ اللہ تعالیٰ اس کے بیوی بچوں کا حافظ و ناصر ہو، ماں باپ، بہن بھائیوں کو صبر اور حوصلہ دے۔ اس کے بہن بھائی اور اس کی اولاد اس کی نیکیوں کو جاری رکھنے والے ہوں۔

اَلْحَمْدُ لِلّٰهِ رَبِّ الْعٰالَمِينَ وَنَسْتَغْفِرُهُ وَنُؤْمِنُ بِهِ وَنَتَوَكّلُ عَلَيْهِ وَنَعُوذُ بِاللّٰهِ مِنْ شُرُورِ اَنفُسِنَا وَمِنْ سَيِّئَاتِ اَعْمَالِنَا مَنْ يَهْدِهِ اللّٰهُ فَلَا مُضِلٌّ لَّهُ وَمَنْ يُضْلِلُهُ فَلَا هَادِي لَهُ وَنَشَهُدُ أَنَّ لَا إِلٰهَ إِلَّا اللّٰهُ وَنَشَهُدُ أَنَّ مُحَمَّداً عَبْدُهُ وَرَسُولُهُ، عَبَّادَ اللّٰهِ رَجُلُمُ اللّٰهِ إِنَّ اللّٰهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ الْفُحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُوْنَ اُذْكُرُوْا اللّٰهَ يَعِظُكُمْ وَادْعُوْكُمْ يَسْتَجِبُ لَكُمْ وَلَذِكْرُ اللّٰهِ أَجْبَرُ.